

यो आकाशवाणी हो।

January 27th, 2025 Monday

प्रमुख समाचार:

- प्रधानमन्त्री श्री नरेन्द्र मोदीद्वारा आज नयाँ दिल्लीमा राष्ट्रिय क्याडेट कोरको वार्षिक सभालाई सम्बोधन
- उत्तराखण्डमा आजदेखि समान नागरिक संहिता-यूसीसी लागू
- सूचना तथा प्रसारण मन्त्री श्री अश्विनी वैष्णव र संस्कृति मन्त्री श्री गजेन्द्र सिंह शेखावतद्वारा आज नयाँ दिल्लीमा वेभ्स बजार, वाह उस्ताद च्यालेन्ज र वेभ्स अवार्डको शुभारम्भ
- प्रधानमन्त्री श्री नरेन्द्र मोदीले भोलि 38 औं राष्ट्रिय खेलकुदको उद्घाटन गर्नु हुने
- अनि भारत आईसीसी अन्डर-१९ महिला टी-ट्वान्टी क्रिकेट विश्वकपको सेमिफाइनलमा प्रवेश

PM – NCC

प्रधानमन्त्री श्री नरेन्द्र मोदीले आज नयाँ दिल्लीमा राष्ट्रिय क्याडेट कोरको वार्षिक सभालाई सम्बोधन गर्नुभयो। उहाँले राष्ट्रिय क्याडेट कोरको सराहना गर्नुभयो।

PM

नयाँ दिल्लीको करियप्पर परेड ग्राउन्डमा आयोजित न्यालीको यस वर्षको नारा - युवा शक्ति, विकसित भारत हो। कार्यक्रममा एनसीसीका आठ सयभन्दा बढी क्याडेटले राष्ट्र निर्माणमा एनसीसीको प्रतिबद्धता झल्किने सांस्कृतिक कार्यक्रम प्रस्तुत गरेका थिए। न्यालीमा १८ मित्र राष्ट्रका १४४ युवा क्याडेट पनि सहभागी भएका थिए। यसका साथै मेरा युवा भारत, शिक्षा मन्त्रालय र जनजाति मामिला मन्त्रालयसँग सम्बन्धित ६५० भन्दा बढी स्वयंसेवकहरू पनि विशेष अतिथिकारूपमा न्यालीमा सहभागी भएका थिए।

## Uttarakhand - UCC

उत्तराखण्डमा आजदेखि समान नागरिक संहिता-यूसीसी लागू भएको छ। यसले सबै नागरिकका लागि समान अधिकार सुनिश्चित गर्दै व्यक्तिगत नागरिक कानूनलाई मानकीकरण गर्ने लक्ष्य राखेको छ। राज्यको मन्त्रिपरिषद्ले भर्खरै यूसीसी कार्यान्वयनका लागि नियमहरू स्वीकृत गरेको थियो।

## Ashwini – Waves

सूचना तथा प्रसारण मन्त्री श्री अश्विनी वैष्णव र संस्कृति मन्त्री श्री गजेन्द्र सिंह शेखावतले आज नयाँ दिल्लीमा वेभ्स बजार, वाह उस्ताद च्यालेन्ज र वेभ्स अवार्डको शुभारम्भ गर्नुभयो। यस अवसरमा बोल्दै श्री वैष्णवले भारत छिट्टै रचनात्मक अर्थतन्त्रको राजधानी बन्ने आशा व्यक्त गर्नुभयो। यस अवसरमा संस्कृति मन्त्री श्री गजेन्द्र सिंह शेखावतले भारत कथाकारहरूको भूमि भएको र आजबाट शुरु गरिएको यो पहलले भारतको बौद्धिक शक्तिलाई विश्वका अन्य भागमा पुऱ्याउने बताउनुभयो।

## Shekhawat

सूचना तथा प्रसारण सचिव श्री सञ्जय जाजुले वेभ्स बजार मिडियासँग सम्बन्धित सामग्रीका खरिदकर्ता र बिक्रेतालाई एकै ठाउँमा ल्याउने परिवर्तनकारी पहल भएको बताउनुभयो। वेभ्स अवार्डका लागि नामांकन फेब्रुअरी १५ मा खुल्नेछ।

## Jaishankar - UAE

विदेशमन्त्री डा सुब्रमण्यम जयशंकर आजदेखि संयुक्त अरब इमिरेट्सको तीन दिने भ्रमणमा हुनुहुन्छ। भ्रमणका क्रममा डा जयशंकरले दुई देशबीचको घनिष्ठ साझेदारीको समीक्षा गर्नुका साथै द्विपक्षीय सम्बन्धलाई थप मजबुत बनाउने सम्भावनाबारे छलफल गर्नु हुनेछ। यस भ्रमणले दुई देशबीचको समग्र रणनीतिक साझेदारीलाई अगाडि बढाउने र सम्बन्धलाई नयाँ गति दिने अवसर प्रदान गर्ने विदेश मन्त्रालयले जनाएको छ।

## Bikram Mishri - China

विदेश सचिव श्री विक्रम मिश्री चीनको दुई दिने भ्रमणका लागि हिजो बेइजिङ पुगुभएको छ। भारत र चीनबीचको विदेश सचिव-उपमन्त्री संयन्त्रको बैठकमा उहाँ सहभागी हुने विदेश मन्त्रालयले जनाएको छ ।

समाचार आकाशवाणीबाट सुन्दै हुनुहुन्छ.... Signature Tune

## Goyal – Muscat

केन्द्रीय वाणिज्य तथा उद्योग मन्त्री श्री पियुष गोयल मस्कटमा हुने संयुक्त आयोगको ११ औँ बैठकमा सहभागी हुन आजदेखि ओमानको दुई दिने भ्रमणमा हुनुहुन्छ। सो क्रममा उहाँले ओमानका वाणिज्य, उद्योग तथा लगानी प्रवर्द्धन मन्त्री श्री काइस बिन मोहम्मद बिन मुसा अल युसुफसँग वार्ता गर्नु हुनेछ ।

## Mahakumbha

विश्वको सबैभन्दा ठूलो आध्यात्मिक कार्यक्रम मध्येको एक महाकुम्भमा भारत र विश्वभरबाट लाखौं भक्तजनहरू आस्थाको डुबुल्की लिइरहेका छन्। गृहमन्त्री श्री अमित शाहले आज प्रयागराजको महाकुम्भको त्रिवेणीमा पवित्र स्नान गर्नुभएको छ। उत्तर प्रदेशका मुख्यमन्त्री श्री योगी आदित्यनाथ, योगगुरु रामदेव र धेरै सन्तहरू पनि गृहमन्त्रीसँग पवित्र स्नानमा पुगुभएको थियो। आफ्नो भ्रमणका क्रममा गृहमन्त्री श्री अमित शाहले मेला क्षेत्रको सुरक्षा व्यवस्थाको बारेमा जानकारी लिनुभएको थियो। जनवरी १३ देखि सुरु भएको यो महाकुम्भ मेला २६ फेब्रुअरीसम्म चल्नेछ ।

## Jamtara - Cyber

झारखण्ड प्रहरीले झारखण्डको जामतारा जिल्लाबाट ६ साइबर अपराधीलाई पक्राउ गरेको छ । यी अपराधीहरूले देशभर गिरोह बनाएको अधिकारीले बताएका छन्। उक्त गिरोहले सरकारी बैंक खाताको डेटाको दुरुपयोग गरी कुल १० करोडभन्दा बढीको साइबर ठगी गरेको छ ।

## Sports News

प्रधानमन्त्री श्री नरेन्द्र मोदीले भोली उत्तराखण्डको देहरादूनस्थित महाराणा प्रताप स्टेडियममा 38 औं राष्ट्रिय खेलकुदको उद्घाटन गर्नु हुनेछ। यी खेलहरू १४ फेब्रुअरी सम्म सञ्चालन हुनेछन् । यसमा देशभरका १० हजारभन्दा बढी खेलाडीको सहभागिता रहने बताइएको छ । अन्तर्राष्ट्रिय ख्यातिप्राप्त भारतीय आर्चर श्री तरुण दीप राईले भोलिदेखि उत्तराखण्डमा हुने ३८ औं राष्ट्रिय खेलकुदमा सिक्किमको प्रतिनिधित्व गर्दै हुनुहुन्छ । श्री राईले आफ्ना भावनाहरू आकाशवाणी गान्तोक, समाचार प्रभागसित यसरी साझा गर्नुभएको छ।

भारत आईसीसी अन्डर-१९ महिला टी-ट्वान्टी क्रिकेट विश्वकपको सेमिफाइनलमा प्रवेश गरेको छ । हिजो क्वालालम्पुरमा भएको खेलमा भारतले बंगलादेशलाई ८ विकेटले पराजित गरेको हो । हक्कीमा, ओडिशाको राउरकेलामा आज साँझ ६ बजे पुरुष हक्की इन्डिया लिगमा श्राची राध बंगाल टाइगर्सले दिल्ली एसजी पाइपर्सको सामना गर्नेछ। अर्को खेलमा आज राति सवा आठ बजे जेएसडब्लु सुर्मा हक्की क्लब र वेदान्त कलिङ्गा ल्यान्सर्स भिड्दैछन् । हिजो राँचीमा भएको महिला हक्की इण्डिया लिगको फाइनलमा ओडिशा वारियर्सले जेएसडब्ल्यू सुर्मा हक्की क्लबलाई पराजित गर्दै महिला हक्की इन्डिया लिगको पहिलो संस्करणको उपाधि जितेको छ। नेदरल्याण्ड्समा जारी टाटा स्टिल चेस मास्टर्स २०२५ मा ग्रान्डमास्टर आर प्रज्ञानन्द र विश्व च्याम्पियन डी गुकेशबीचको तनावपूर्ण र रोमाञ्चक आठौं राउण्डको खेल बराबरीमा सकिएको छ । टेनिसमा भारतका युकी भाम्बरी र क्रोएसियाका इभान डोडिगले आज फ्रान्समा जारी ओपन टेनिस प्रतियोगितामा पुरुष युगलको प्रि-क्वार्टरफाइनलमा जर्मनीका मार्क वाल्नर र जाकोब स्नेटरको जोडीसँग प्रतिस्पर्धा गर्नेछन्। यसैबीच, इन्डियन सुपर लिग

फुटबलमा आज मोहन बागान सुपर जाइन्टले बेंगलुरु फुटबल क्लबको सामना गर्नेछ । यो खेल कोलकातामा साँझ साढे सात बजेदेखि सुरु हुने बताइएको छ।

प्रमुख समाचार पुनः एकपटक

- प्रधानमन्त्री श्री नरेन्द्र मोदीद्वारा आज नयाँ दिल्लीमा राष्ट्रिय क्याडेट कोरको वार्षिक सभालाई सम्बोधन
- उत्तराखण्डमा आजदेखि समान नागरिक संहिता-यूसीसी लागू
- सूचना तथा प्रसारण मन्त्री श्री अश्विनी वैष्णव र संस्कृति मन्त्री श्री गजेन्द्र सिंह शेखावतद्वारा आज नयाँ दिल्लीमा वेभ्स बजार, वाह उस्ताद च्यालेन्ज र वेभ्स अवार्डको शुभारम्भ
- प्रधानमन्त्री श्री नरेन्द्र मोदीले भोलि 38 औं राष्ट्रिय खेलकुदको उद्घाटन गर्नु हुने
- अनि भारत आईसीसी अन्डर-१९ महिला टी-ट्वान्टी क्रिकेट विश्वकपको सेमिफाइनलमा प्रवेश